

Oru ebere

Udi ihunanya kachasi elu

Ka e were ihunanya mee ihe gi niile.

1 Ndi Korint 16:14



Ọ buru na Mu onwem nēwere asusu nile nke madu na nke ndi-mọ-ozì nēkwu okwu, ma enweghim ihu-n'anya, adim ka ọla nāda udà, ma-ọbu ájà nāb́a uja.

Ma ọburu na m nwere onyinye ibu-amuma, ma ghota ihe-omimi nile na omuma-ihe nile; ma ọ buru na enwerem okwukwe nile, ka m'we wezuga ugwu, ma enweghim ihu-n'anya, abughm ihe ọ bula.

Ma asi na mu onwem nēnye ihe nile nkem ka m'we zua ndi-ob́eye, ọ buru kwa na enyem arum nye ka ewe re ha ọku, ma enweghim ihu-n'anya, ọ baghm uru ọ bula.

Ihunanya na-adị ogologo oge, ma dị obioma; ihunanya adighi ekworo; ihu-n'anya adighi-anya isi, ọ dighi-apuli onwe-ya elu, Ọ dighi-eme onwe-ya n'ihe nādighi nma, ọ dighi-achọ kwa nke ya, ọ dighi-ewe iwe ngwa ngwa, ọ dighi-eche ihe ọjọ; Ọ dighi-añuri ọnu n'ajọ omume, ma ọ nāñuri n'ezi-okwu; Ọ na-edị ihe niile, na-ekwere ihe niile, na-enwe olileanya ihe niile, na-atachi obi n'ihe niile.

Ihunanya adighi ada mgbe ọ bula: ma ọ buru na amuma di, ha ga-ada; ọ buru na enwere ire, ha gākwusi; ọ buru kwa na ihe-omuma di, ọ gāla n'iyi.

N'ihì na anyị maara n'akukụ ụfọdụ, ma anyị na-ebu amuma n'akukụ ụfọdụ. Ma mb́e ihe zuru okè gābia, mb́e ahu ihe nke di n'akuku-ya gāla n'iyi. Mb́e m'diri nwata, m'nēkwu okwu dika nwatakiri, nghota dika nwata ka m'nāchọ, dika nwata ka m'chìworo: ma mb́e m'ghoworo nwoke, m'we wezuga ihe-olu nwata. N'ihì na ugbu a, anyị na-ahụ site na iko, ọchịchiri; ma mb́e ahu iru na iru: ub́u a amawom n'otù akuku; ma mgbe ahụ ka m ga-ama ọbuna dika a marakwa m.

Ma ub́u a okwukwe, olile-anya, ihu-n'anya nādigide, atọ ndia; ma nke kacha n'ime ihe ndi a bụ ihunanya.

1 Ndị Korint 13

Na-echenụ nche, guzosienụ ike n'okwukwe, dịnụ ka ndị ikom, dị ike. Ka e were ihunanya mee ihe gị niile.

1 Ndị Kọrịnt 16:13-14

Ya mere, yikwasinụ obi ebere, dị ka ndị Chineke họtara, ndị dị nsọ na ndị a hụrụ n'anya, obi ebere, idị umeala n'obi, idị nwayọọ, ntachi obi; Na-anagiderịta ibe unu, na-agbagharakwa ibe unu, ma ọ bụrụ na onye ọ bụla nwere iseokwu megide onye ọ bụla: ọbuna dị ka Kraịst gbaghaara unu, meekwa otú ahụ. Ma n'elu ihe ndia nile, yikwasinu ihu-n'anya, nke bu ihe nkekọ nke izu-okè. Ka udo nke Chineke nāchi kwa n'obi-unu, bú nke akpọ-kwa-ra unu nime ya n'otù aru; na-ekelekwa unu.

Ndị Kọlọsi 3:12-15

Amara na udo diri unu, sitere na Chineke Nna-ayi na Onye-nwe-ayi Jisus Kraist. Ayi kwesiri ikele Chineke ekele mbụ nile bayere unu, umu-nnam, dika o kwesiri, n'ihhi na okwukwe-unu nāba uba nke-uku, ihu-n'anya nke unu nile n'otù n'otù nāba kwa ibe-unu; Ya mere ayi onwe-ayi nānya isi nime unu nime nzukọ Kraist nke Chineke n'ihhi ntachi-obi-unu na okwukwe-unu nime nkpabụ nile na nkpabụ nile unu nke unu nātachi obi: **2 Ndị Tesalonaika 1:2-4**

Ma ọgwụgwụ nke ihe e nyere n'iwu bụ ihunanya sitere n'obi dị ọcha, na ezi akọ na uche, na nke okwukwe nke na-enweghị atụ: **1 Timoti 1:5.**

N'ihhi na ayi nādọb[u onwe-ayi n'olu nāta kwa uba, n'ihhi na ayi tukwasiworo obi na Chineke di ndu, Onye bu Onye-nzọputa nke madu nile, karịsịa nke ndi kwere. Ihe ndi a na-enye iwu ma na-akuzi. Ekwela ka onye o bula leda nwata-gi anya; ma gi onwe gi buru ihe atụ nke ndi kwere ekwe, n'okwu, n'omume, n'ihunanya, n'ime mmuo, n'okwukwe, n'idi ocha. Ruo mgbe m ga-abia, nye ohere igu akwukwo, na-agba ume, na ozizi. **1 Timoti 4:10-13**

Ma n'ime nnukwu ulo e nwere o bughị nani ihe nke ola-edo na nke olaocha, ma nke osisi na nke aja di; na ufodu n'ihe-nsopuru, ma ufodu ime ihe-ihere. Ya mere, o buru na onye o bula sachapu onwe-ya na ndia, o gabu ihe nsopuru, nke edoworo nsọ, nke kwesiri kwa onye-nwe-ya, na edoziwo kwa ezi olu o bula. Gbanarinu aguu ihe ojoo nke ntorobia: ma gbasoo ezi omume, okwukwe, ihunanya, udo, soro ndi na-akpoku Jehova site n'obi di ocha. Ma ajuru nzuzu na nke na-amughị ihe na-ezere, ebe i maara na ha na-eme esemokwu nwoke na nwanyi. **2 Timoti 2:20-23**

Ma ogwugwu ihe nile di nso: ya mere, nwenu uche, neche kwa ekpere. Ma kari ihe nile, nwenu ihu-n'anya di oku n'etiti onwe-unu: n'ihhi na ihu-n'anya nekpuchi otutu nmehie. Na-elenu ibe unu obia n'ebughị iwe n'obi.

1 Pita 4:7-9

Ozo kwa, nachosi ike nile, tukwasinu obi-oma n'okwukwe-unu; na ime omume oma; Na n'obi-omuma; na inwe ndidi; na ntachi-obi di nsopuru-Chineke; Ya na nsopuru-Chineke di-kwa-ra ebere umu-nna-ayi; na ihu-n'anya umunna. N'ihhi na asi na ihe ndia di nime unu, we ba uba, ha neme ka unu ghara ibu ndi-agà, ma-obu ndi nenweghi nkpuru n'omuma nke Onye-nwe-ayi Jisus Kraist. **2 Pita 1:5-8**